

ካብ እምነት ናብ ተግባራዊ እምነት

ብጸጋ ኣምላኽ ሎም ዘበኘውን ዓመታዊ ሱባኤና ኸንገብር ዕድል ረኺብና፡ ድሮ ኣብ ምዝዛሙ ኣቢልና በጺሕና ኣሎና፡ ዓሚ ከምዚ ሕጂ እዋን፡ ነቲ ብብጹዕ ኣቦና ርእሰ ሊቃነ ጳጳሳት በነዲክት መበል 16 ዝተአወጀ ዓመት እምነት ተቐቢልና፡ ኣምላኽ ብእምነት ከዕብየና ለሚንና፡ ሙሉእ ዓመት ብኸምኡ ተጓዒዝና፡ ከም ናቱ መቐጸልታ ኸአ ነቲ ካብ ኣምላኽ ዝተቐበልናዮ ጸጋ እምነት፡ ብጭቡጥ ኣብ ተግባር ከመይ ጌርና ኸንነብረሉ ከም እንኸእል ከነስተንትንን፡ ፍረ ኣስተንትናታትናውን ናብ ግብሪ ኪሰጋገርን ኸንርኢ ሎም ዘበን ብሕልፊ ክንጽዕት ኢና፡ ከመይ፡ “ሥጋ ብዘይ መንፈስ ምውቲ ከም ዝኾነት እምነትውን ብዘይ ግብሪ ምውቲ እያ” ዚብል ቃል ኣምላኽ ስለ ዘሎ (ያዕ 2:26)።

ኣብ ዘመነ ሪፎርመሽን፡ “ድኅነት ብእምነት ጥራይ ወይስ ብእምነትን ብሥራሕን?” ዚብል ኣገዳሲ ሕቶ ንቤተ ክርስቲያን ክሳብ ምፍልጻይ ኣብጸሑ እዩ፡ ካቶሊካዊት ቤተ ክርስቲያን ድኅነት ብእምነትን ብሥራሕን ከም ዝኾነ ብዘየማትእ ኣገባብ ክትምህር ጸኒሐ ኣላ፤ ጌና ሕጂውን ነዚ እያ እትምህር፡ ነዚ ትምህርቲዚ ቤተ ክርስቲያን ክሳብ ምጽኣት ጎይታ ኢየሱስ ክትምህር እያ፡ ከመይ፡ ከምቲ ኣብ ላዕሊ ዝተጠቐሰ፡ ቅዱስ መጽሓፍና ብንጹር ዚምህረና ስለ ዝኾነ፡ ብርግጽ፡ ኣቐዲሙ ዚመጽእ እምነት እዩ፡ እምነት ድማ ተግባርና ዘይኮነ፡ ህያብ (ጸጋ) ኣምላኽ እዩ፡ ጽቡቕ ኸንገብር እንተደኣ ኼንና፡ ኣቐዲሙ እምነት ኪህልወና የድሊ፡ እዚ እምነት እዚ ኸአ ኣምላኽ ብናቱ ተበግሶ ብናፃ ዚህበና ህያብ እዩ፡ ነዚ ጸጋዚ ምስ ተቐበልና፡ በዚ ጸጋዚ ተደፊእና ሠናይ ኸንገብር ንሓሰብን ንብገስን፡ ብረድኤት ኣምላኽውን ነቲ ሠናይ ተበግሦ ኣብ መዓላኡ ነበጽሑ፡ ስለዚ ንድኅነትና ኣድለይቲ ዚኾና እዘን ኸልተ ነገራት፡ ማለት እምነትን ሠናይ ተግባርን (ሥራሕን) ኢድ ንኢድ ተተኃኒዘን እዩን ዚኸዳ፡ ሓዋርያ ያዕቆብ ከም ዚስዕብ ይብላና፡ “ኣኅዋተይ፡ ሓደ ሰብ እምነት ኣላትኒ እንተ በለ፡ ምግባር ግና ካብ ዘይትህልዎ እንታይ ትጠቐም፡ እዛ እምነት እዚኣይ ኸተድኅኖ ትኸእል እያ።” (ያዕ 2:14) ከምዚ ዝኣመሰለት እምነት ንድኅነት ብቐዕቲ ከም ዘይኮነት እዛ ጥቕሲዚኣ ብንጹር ትነግረና።

ብኸልእ ወገንውን ሠናይ ተግባር ወይ ጽቡቕ ሥራሕ ጥራይ ኬድኅነና ይኸእል ኢልካ ምጽባይውን ጌጋ ከም ዝኾነ ቅዱስ ጳውሎስ ኣነጺሩ ይምህረና፡ “ሰብ ሠናይ ምግባር እኳ እንተ ዘይብሉ፡ በቲ ንኃጢአተኛታት ዜጽድቕ ኣምላኽ እንተ ኣሚኑ፡ እቲ

እምነቱ ጽድቁ ኸይኑ ይቐጽረሉ እዩ።” (ሮሜ 4:5) ቅዱስ ጳውሎስ፡ በዛ ጥቕሲዚኣ ገይሩ፡ ኣድላዩነት እምነት ንጽድቁ እንኪገልጽ፡ “ጽድቁ ብእምነት ጥራይ ዚብል ሓረግ ኣይጥቀምን፡ ኣብ ዝኾነ ይኹን ክፍሊ ቅዱስ መጽሓፍ ድኅነት ወይ ጽድቁ “ብእምነት ጥራይ” ዚብል ሓረግ ኣይርከብን እዩ፡ ማርቲን ሉተር ግና ከምኡ ኢሉ እዩ ዚምህር ዝነበረ፡ ብዘይ እምነት ንኣምላኽ ከነስምሮ ኣይከአለናን፡ ብዘይ እምነት ጽድቁ ኮነ ድኅነት የለን፡ ግዳ እታ እተድኅን እምነት ንሠናይ ግብሪ (ሥራሕ) ተስዕባ እያ፡ ስለዚ ድኅነት፡ ብእምነት ጥራይ ኮነ ወይ ድማ ብሠናይ ግብሪ ጥራይ ኣይርከብን፡ እንታይ ደኣ፡ ድኅነት ብእምነትን ብሠናይ ግብሪን እዩ ዚርከብ፡ ቅዱስ ጳውሎስ ብዛዕባ ግዝረትን ዘይግዝረትን ኣብ ዚዛረቡሉ፡ ብዛዕባ እምነትን ፍቕርን ሥራሕን ዚብሎ ኣዝዩ ጠቓሚ ትምህርቲ ይህበና እዩ፡ “ከመይ ኣብ ክርስቶስ እንተ ደኣ ኣለና፡ ኣታ ብፍቕር ኣትሓርኩ እምነት እምበር፡ ግዝረት ኮነ ዘይግዝረት ጥቕሚ የብሉን።” (ገላ 5:6)

እምበኣር ድኅነት ብእምነትን ብሠናይ ግብሪን ካብ ኮነ፡ “እንታይ ዝኣመሰለ ሠናይ ግብሪ ኸንገብር የድልየኒ?” ኢልካ ዝሓ ርእስኻ ምሕታት ኣገዳሲ ይኸውን፡ ጎይታ ኢየሱስ ብወንጌል ገይሩ ብዛዕባ እዚ ይምህረና እዩ፡ ነቲ ዝተሸገረ ምርዳእ፡ ንዝተኣስረ ምብጻሕ፡ ንዝጠመየን ዝጸምእን ምብላዕን ምስታዩን፡ ንዕሩቕ ምኽዳን፡ ንዝሓመመ ምብጻሕ ወዘተ... ኣብ መጨረሻታ መዓልቲ እንሕተተሉ ሕቶ እዩ፡ ድኅነትናን ጥፍኣትናን ከምቲ እንምልሶ መልሲ ኪኸውን እዩ፡ እቶም ሠናይ ዚገብሩ ሳላ እምነቶም ሠናይ ይገብሩ፡ ስለዚ እምነትን ጽቡቕ ግብሪን ኣብቲ ናቶም ሕይወት ብሓደ ተሳንዮን ኪኸዳ ይረኣዩ፡ ክሳብ ፍጻሜውን የብጽሑም።

ንሕና ምእመናን ካብ ሱባኤና ንዝቐሰምናዮ ጥልቂ ዝኾነ ትምህርቲ መምርሒ ሕይወትና ገይርና ኸንነብረሉን ኸንፈርየሉን ክንጽዕር ኣድላዩ እዩ፡ ከምቲ ኣምላኽና ነዚ ዝኃለፈ ዓመት ብዛዕባ ዕብየት እምነትና ክንተግህ ዘነቐቐሐና፡ ሎም ዘበን ከኣ ንእምነትና ብተግባር እንነብረሉ ጸጋ ይሃበና፡ ኣሜን።

ነቶም ኣብ ባሕሪ ሜዲተራንያን ዝሞቱ ኣኅዋትናን ኣኃትናን ኣምላኽ ዘለዓለማዊ ዕረፍቱ ይሃበልና፡ ንስድራ ቤቶምን ፈተውቶምን ጽንዓትን ደበስን ይሃበልና፡ ኣሜን።

ኣባ ኤፍሬም ዓንዶም

ቃል ኪዳን

እግዚአብሔር ንኣዳም ምስ ፈጠሮ ብጽምዎ ተበሊዑ ረኣዮሞ። “በይኑ ክነበር ጽቡቕ ኣይኮነን ንኣኡ እትሰማማዕ፡ እተጸናንዎ ደጋፊት ኸንበረሉ እዩ” በለ። ንሑዋን ድማ ካብ ጎድኒ መሰንገለኡ ወሲዱ ጽብቕቲ ገይሩ ሠርሐ እዎ ንኣዳም ኣምጽኦሉ። (ዘፍ 2:18-25) እዚ ናይ ኣዳምን ሑዋንን ኣብነት እግዚአብሔር ዓለም ካብ ትፍጠር ሰብኣይን ሰበይትን ፍቕሪ ብዝመልአ ቃል ኪዳን ሓደ ኣካል ኮይኖም ክነብሩ ዝመደቦ ከም ዝኾነ ንግንዘብ።

ካቶሊካዊ መዝገብ ሃይማኖት ኣንቀጽ 1601ን ላቲናዊ ሕጊ ቀናና ቀጽጾ 1055ን ከም ዘረጋግጽዎ፡ ብዛዕባ ምሥጢረ ተኸሊል ነዚ ዚስዕብ ንረኩብ፡- “ሰብኣይን ሰበይትን ንምሉእ ሕይወቶም ብኅብረትን ብሓድነትን ሠሚሮም ንምንግር ዚኣትዎዎ ተኸሊላዊ ኪዳን ብባህሪኡ ንረብሓቶም ሰበ ኪዳንን፣ ውሉድ ንምፍራይን፣ ንምዕባዮምን ዝዓለመ እዩ። ነዚ ኣብ መንጎ ዝተጠምቁ ሰባት ዝእቶ ኪዳን፣ ክርስቶስ ጎይታ ናብ መዓርግ ምሥጢር ኣደይብዎ”።

ቃል ኪዳን ሰብኣይን ሰበይትን ነጻ ብዝኾነ ድላዮም ዝገብርዎ ስምምዕ ኾይኑ እቲ ኣብ መንጎኦም ዝምሥረት ድልድል ብናይ እግዚአብሔር እሙንነት ዘይሰበር ምሥጢር ይኸውን። ናይዚ ኪዳን ቀንዲ መለለዩ ድማ ሓድነቱን ነባርነቱን እዩ። ቃል ኪዳን ኣብ ቅድሚታ ቤተ ክርስቲያን ተቐባልነትን ሕጋዊነትን ዝህልዎ ሰብኣይን ሰበይትን ኣብ ቤተ ክርስቲያን ኣብ ቅድሚታ እግዚአብሔርን ካህንን ሕዝብን ምስ ዝኸውን ጥራሕ እዩ። ብሥርዓተ ቅዳሴን ቅዱስ ቍርባንን ዝተሰነዩ ሥርዓት ቃል ኪዳን ድማ፡ ናይ ሰብኣይን ሰበይትን ሓድነት ኣብ ክርስቶስ ዝተመሥረተ ምዃኑ ስለ ዚገልጽ፡ እቲ ዝበለጸ ኣገባብ ምሥጢር ተኸሊል እዩ።

እዚ ኪዳን ድማ ንሕይወት ዝጸንሕ ኅብረት፣ ወሲባዊ ፍቕሪ፣ ነባሪ፣ እሙንን ውሉድ ከተፍሪ ቅርብ ምዃንን ዚጽውዕ እዩ።

እምበኣር ግብራዊ ፍቕሪ መሠረትን እምነ ኮርናዕን ንኪዳንዝዳለዉ ዘለዉን ኣብ ኪዳን ዘለዉን ሰባት ኪኸውን ይግባእ። ከመይ ምንጪ ሓቀኛ ፍቕሪ ካብ’ቲ ቅዱስ ዝኾነ እግዚአብሔር ዝብገስ ሰለዝኾነ። እዚ ናይ መንፈስን ሥጋን ልብን ውህደት ኣብ ትሕቲ ዓይኒ እግዚአብሔር እንተተፈጸሙ ዘለዓለማዊ ድልድል ይኸውን። ሞት ጥራሕ ከኣ መኸተምታ ምድራዊ ሕይወቶም ክገብረሉ ይግባእ፤ ከመይ እግዚአብሔር ባዕሉ ዝእዘዞ ሰለዝኾነ፡ ኣብ መንጎ ፍቕራት (ኣብ ኪዳን ዘለዉ ይኹኑ ንኪዳን ዝዳለዉ) እዘን ዚስዕባ ኣገደሰቲ ነጥብታት ኪጥቀሳ ይኸእላ። ሓቀኛን ግብራውን ፍቕሪ፡ እምነት፣ ግሉጽነት፣ ተወፋይነት (commitment) ኃልዮት፣ ክፉት ኮይንካ ምዝርራብ፡ ኣብ መንጎ መጻምድቲ ዝፍጠር ዝነኣሰ ይኹን ዝዓበዩ ዘይምርድዳእ ግሉጽ ዝኾነ ሓልዮት ብዝተሓወሶ ምርድዳእ ክፍታሕ ይከኣል እዩ።

ወዲ ሰብ ብባህሪኡ ጎድልነት ስለ ዘለዎ ሰብኣይን ሰበይትን ጎደሎ ናይ መጻምድቶም እናተመላልኡ ክነብሩ

ይግባእ። እታ ቃል ኪዳን ክንተኣታቶ ከሎና ዝነበረትና ሃልሃል እትበል ፍቕሪ ኣብ ኮሎ ኩነታት ሕይወትና ከተሰንዮና ክሳብ ብምት ገፈላለ ስንቅና ክትኸውን ይግባእ። ከመይ ቅዱስ መጽሓፍውን ነዚ’ዩ ዚምዕደና፡- “በታ ሰበይቲ ንእስነትካ ባህ ይበልካ። ንሳ ፍትውቲ ዋላ ጽብቕቲ ሜዳቶኡ ትኹንልካ፤ መልክዓ ይማርኽካ፤ ፍቕራውን ይመስጠካ።” (ምሳ 5:18-20)

እምበኣር ንክርስቶስ ዓንዲ ማእከል ናይ ቃል ኪዳንና እንተ ጌርና ንሓዳርና ድማ ኣብ ሓቀኛን ግብራውን ፍቕሪ እንተ መሥሪትና፡ እታ ምንጫ እግዚአብሔር ዝኾነ መለኮታዊት ፍቕሪ ዓቕልን ለዋህነትን ትምህርና፤ ንቕንኢን ንቕህራን ንትዕቢትን ተወግደልና። ኣብ ክንድኡ ድማ ትዕግሥቲ ሓልዮት ምጽውዋር ይቕረ ምብህሃል ትምህርና።

ምስዚ ኣስዕብ ኣቢላ ቤተ ክርስቲያን ቃል ኪዳን ከይኣሰርካ ብሓደ ምቕማጥ ኃጢአት ምዃኑ ትምህርና። ገሊኡ እዋን፡ ገለ ካቶሊካዊያን ፍቕራት፡ ብፍላይ ድማ ኣብ ቤተክርስቲያን ኣብነታውያን ኣገልገልቲ ዝነበሩ፡ ሕጻ ገይሮም ቃል ኪዳን ከይኣሰሩ ብሓደ ኪቐመጡ ትርኢ። እዚ ዓይነት ሕይወት ነቶም መጻምድቲ ካብ ኩነት ጸጋ ከርሕቕም ይኸእል፤ ንኸልኣትውን ዕንቅፋት ይኹኑ። ሕጻ ጌርካ ቃል ኪዳን ከይኣሰርካ ንውሱን ግዜ ክትጸንሕ ዚድርኽካ ብዙኅ ምኽንያት ክህልዎ ይከኣል እዩ። ገለ ካባኡ ባህሪ ክልፎኻ ብዝዓምቕ ክትፋለጥ ዚብል ሓሳብ፡ ብቐጠባዊ መዳይ መርዓ ክትገብር ቅርብ ዘይምዃን፡ ወይ ከኣ ናይ ስድራቤት ምትእትታው። ወላኳ ከምዚእም ዝኣመሰሉ ጸገማት ምኽንያታውያን እንተኹኑ ሕጹያት ከም ሰብ ቃል ኪዳን ብሓደ ክነብሩ ግን ብቤተ ክርስቲያን ቅቡል ኣይኮነን።

ፍቕራት ኣብ ሕጻ እንተበጺሑም፡ እቲ ናብ ቃል ኪዳን ዝወስደም መንገዲ ድር ኣፋሪቕም እዮም። ነቲ ቃል ኪዳን ካብ ምእሳር ዘደናጉዮናን ንድሕነት ዝጎተናን መሰናኸላት ንኣምላኽ ኣወፊና ብምዝርራብን ብምድግጋፍን ብዓቢኡ ከኣ ንክርስቶስ ኂዝና ብምውሳን ክንፈትሖ ንኸእል ኢና።

ኣብ ኅብረተሰብና ወለድን ስድራ ቤትን ንቃል ኪዳን ብዚምልከት ጉዳይ ዓቢ ተራ ኣለዎም። እዚ ከኣ ካብ ነዊሕ ዝጸንሐ ባህልና እዩ። እንተኹን ግን ንውሳኔ ቃል ኪዳን ብዚርኢ፡ ንግዜ ይኹን ንቦታ ብዚምልከት እቶም ሕጹያት ዓቢ እጃም ክህልዎም ይግባእ። ንስድራ ቤትካ ከተሕገስ ክትበል፡ ወይ ድማ መርዓኻ ብኸብ ዝበለ ጽንብል ከተጎልፎ ኸትበል፡ ንእግዚአብሔር እናጎሃኻኮ ክትነብር ቅኑስ ኣይኮነን። እቶም ምርዕዎት ብቃል ኪዳን ተቐሪና ብምንባር፡ እቶም ንቃል ኪዳን እንቀራረብ ዘሎና ድማ ከም ቃል ኣምላኽን ትምህርቲ ቤተ ክርስቲያንን ብምንባር፡ ንሓቀይና ፍቕሪ ብሕይወትና ኸንገልጸን ኸንነብራን ይግባእና።

ኣምላኽና እግዚአብሔር ኣብ ኮሎ ሕይወትና ብዓይኒ ፍቕሪ ይጠምተና፡ ንሓድሕድና ድማ ብግባርዊ ፍቕሪ ከነፍቕሮ ጸጋኡ የብዝኃልና። ኣሚን።

ብኤልያስ መሓሪ

ትዕግሥት

አብ ዓለም ምንባር ጀሚርና ስሩዕ ሕይወትና አብ ንመርሓሉ እሞኻ ብመጠን ኣእምሮናን ብነፍሰናን አብ ንዓብየሉ፣ እቲ ቀንዲ ከመይ ኢልና ሕይወትና ንመርታ እናበልና ፣ ንሓሰብ እሞ ንኩሉ ነገር ድማ ኣስፍሕና እንዳ ሓሰብናሉን፣ እንዳ መሓደርናዮም ንጎዓዝ ነገር ግን ከም ደቂ ሰባት ሓደ መሪሕ ወይ ድማ መሠረታዊ ናይ ጎዕዞ መትከል ኣሎና። ንሱ ድማ ትዕግሥቲ፣ ፍቅሪ... ኮታስ ወዘተ ክንብሎም ምኽንያቱ ብዛዕባ ትዕግሥቲ ከስተንትን ክመኃርን ሰለ ዝደለኹ፣ አብ ሥጋዊ ኮነ አብ መንፈሳዊ ሕይወትና ምስ እንክይድ ትዕግሥቲ ትብል ቃል እናሻዕ ክትድመጽን፣ ክትርቋሕን ምስ ትሰምዕ አብ ኣእምሮኻ ሓደ ብልጭታ ወይ ድማ ብፈሉይ ትመጽኻ። እዚ ግን ንሕና ደቂ ሰባት ብናይ ዓለም እንታይ ንሰምዕ ወይ ነድምጽ " ትዕግሥቲ መሪር እያ፣ ፍረኣ ግን ምቁር እዩ።" ንብል ብሓቂ ንከተድምጸ ቀላል እያ። እቲ ዓቀብ ግን አብ ተግባርነት እዩ። እዚ ድማ ነቲ ግዜያዊ ናይ መዛኑኻን ጸቕጥን ዘረባ ሰለ ዝጸልወካ ካብ ተነጻልነት ንኸተምልጥ ትገብር ነገር እያ። እምበር ምስ ፈጸምኹኻ ከም ሰብ ዘዩግዕሳካ ኣይኮነን። ግን ንምንታይ ካብ መዘና ንኸይንጸልን ክንብል ነቲ ዝህበና ጸጋ ኣምላኽ ገዲፍና ትዕግሥትና፣ ይጽንቕቕ ብርግጽ እዚ ግን ፊቓድ ጥራይ እምበር ኣጠቓቕምኡ ዘይምፍላጥ እዩ። እቲ ኣባና ዘሎ ጸጋ ከም ዝኃይል እንዳ ፈለጥና ትዕግሥትና ነጥፍእ፣ ንሕሰብ እሞ ኣዕመቕና ነሰተንትና አብ ትዕግሥቲ ዘሎ መቐረት ዓወትን እዚ ኢልና ኣይንገልጽን እና።

" ፍቓድ ኣምላኽ ምእንቲ ኸትገብሩ፡ ነቲ ዘተሰፈዎ ኸኣ ክትቅበሉን፡ ጽንዓት የድልዮኹም እዩ።" (ዕብ 10፡36)

"ንነፍሰኹም ብትዕግሥትኹም ከተጥርይዎ ኢኻትኩም"(ሉቃስ 21፡19) ከም ዝበለና እዩ።

ሰለዚ አብ ነፍሰና ትዕግሥቲ እንተሕደርና ኢና ታሕጓስ እንረክብ፣ መጠን ትዕግሥቲ ዘብዛኃናዮ ነፍሰና መጠኑ ፍጽምቲ ትኸውን። ጎይታና ኢየሱስ ክርስቶስ ሓሰረ መከራ ተቐቢሉ ከም ዘድኅነና ንዘክር። ከም'ኡውን ንሕና ሓሰረ መከራ ብምዕጋስ ኢና ክንድኅን እንኸእል። ሓሰረ መከራን ኣንጻርነትን ብሕያወነት ከም ዘኸእለና ክንጻወር

ኣለና። አብ ትዕግሥቲኻ ንገሊኡ ጸርፍን ወርደትን ምጻር እትሰእኖ ንገሊኡ ግና እትጻር ጥራሕ ኣይኸንን። ነቲ

እግዚአብሔር ዝሰደልካ ኩሉ ብዘይ ኣፈላላይ ካብ ኢዱ ከም ዝመጸ ገይርካ ንጸር።

እቲ እንገብር ትዕግሥቲ አብ ቅድሚ ኩሉ ዓይነት ሥራሕን ኩሉ ዓይነት ሰብ፣ ሓደ ዓይነት ትዕግሥቲ ክህልወና ኣለዎ። ማለት አብ ረብሓና ጥራይ ክኸውን የብሉን። ወይ ድማ ከከም ገጽ ሰብ ማለት እዚ ዓቢ ሰብ እዩ፣ እሞ ትዕግሥቲ ምግባር እዚ ድማ ትዕግሥቲ ኣይግብአን እዩ፣ ክንብል ኣይግብአናን እዩ። ከምቲ ኣምላኽና ክፈጥረና ከሎ ብፍጥረቱን በራኣእዩ ሓደ ዝገበረና ከምኡ'ውን ንሕና ትዕግሥትና ሓደ ይኹን አብ ኩሉ ሰብ። ብሓቂ ትዕግሥተይኛ ኣገልገልቲ እግዚአብሔር ዝበሃሉ ግና ነቲ ክብሪ ዝህብ ስቓይ ኮነ ሓሳረ መከራ ብትዕግሥቲ ናብ እግዚአብሔር ምውፋይ እዩ። ሰለዚ ትዕግሥቲ አብ መዓልታዊ ሕይወትና ኣገዳሲትን ወሳኔ እያ። ነቲ ጎይታና ኢየሱስ ክርስቶስ ዝበሎ ቃል ንዘኸር።

" ሰበይቲ እትሓርሱሉ መዓልቲ ምስ በጻሔ ቅልውላው ይሕዛ። ሕጻን ምስ ወለደት ግና ናብ ዓለም ሰብ ሰለ ዝወለደት ብታሕጓስ ዝኣክል ነቲ ጻዕሪ ትርስዎ"(ዮሐ 16፡21)

አብቲ ሰባት ከዋርዱናን ወይ ድማ ኩነታትን ግዜ ከከም መድረኹ አብ ዝገጠመና ትዕግሥትና ዘወደኣካ ኩነታት ይኸውን። እሞ ነዚ ትዕግሥትኻ ኸይወዳእካ መደብካ እዩ፣ ምስ በልካ ኣምላኽ ይሰምዓና እዩ። ሰለዚ ግዜና መደብና ዘይኮነሲ መደብ ኣምላኽ ምዃኑ ፈሊጥና ብትዕግሥትና ክንጸብይ ኣሎና።

" ኣታ ወደየ! ንእግዚአብሔር ከተገልግል እንተ ደኣ ኩንካ፡ ገዛእ ርእሰኻ ንፈተና ኣዳሉ።"(ጥብብ እያሱ 2፡1)

ሰለዚ ኣኅዋተይ ብምሕረት ኣምላኽ እዛ ትዕግሥቲ ከስተማቕርዎ የሓተኹም። ሓደ ዓርከይ ዝበለኒ ቃል ነይራ። ወትሩ አብ ኣእምሮይ "ኩሉ ንኣምላኽ ኣምኒካ ግበር እሞ ትዕግሥትኻ ብጸጋኡ ክትገብር ኢኻ፣ መወዳእቱ ምስ ረኣኻዮ ኢኻ ትዘኸረኒ" ሸዑ ኢኻ ትርጉም ትዕግሥት ተስተማቕሮን ኢሉኒ። ክብሪ ንኣምላኽ ይኹን። ሰለዚ ኣኅዋተይ እቲ መድረኽ ናባኹም ይገድፎ ብምሕረት ኣምላኽ!!!! ኣምላኽ ይመስገን እዚ ቃል እዚ ሰለ ዝሃበና! ኣምላኽ ይበርኹም።

ብንይም ተስፋልደት

- ምስ ሰብ ክብላሰ ኣይፈቱን፡ ምኽንያቱ ብድሕሪኡ ምስ ውሽጢይ ባእሲ ሰለዝጅምር።
- ሓሶት ኣቕሪሱ ኣየምስሕንን፡ ሓቂ ግን ዘይወዳእ ቀለብ'ዩ።
- ኣብ ሽግርካን ጸበባኻን ሓደ ነገር ኸሲብካን ተማሂርካን ክትወጽእ ፈትን።
- ዝእርኣሰኻ ንምቕያር ፡ ሓደ ሰብ ጥራይ'ዩ ዘድልዩካ ንሱ ኸእ ንሰኻ ኢኻ።
- ንነፍሰኻ ሓራ ክተውጽእ ቢደልካ ናብ ካልእ ኣይተሳብቦ ብቢደልካ እመን ተኣረም።



- ተኸራሪና ማለት ፍቕሪና ኣብቂዑ ማለት ኣይኮነን ድሕሪ ኩራዩ ዝምቕር ፍቕሪ።
- ዓቃል ምዃን እቲ ዝኸበደ ግና ከኣ ዝበለጸ እዩ።
- ነታ መልሲ እንተፈለጥካይ ንፋዕ ኢኻ፡ ከም ዘይፈለጥካይ እንተፈለጥካ ኸእ ለባም ኢኻ ማለት'ዩ።
- ፍታዊኻ እዝንኻ'ዩ፡ ጸላሊኻ ከኣ መልሓስካ ሰለዚ ንልሳንካ ጽኑዕ ማዕጸ ግበረሉ።
- ዘመን ብግዜን ዓመታትን ዘይኮነሰ ቢቲ ዝተሰርሐ ቕም ነገር'ዩ ዝቕጸር።

ንልቦና

➤ **ይቕረ ምባል፡** ካብ ሕይወት ምፍዳይ ይበልጽ፤ ጌጋ መናብርትና እዩ፤ ምስ ተጋገና እንፍጽሞ ከኣ ወትሩ የጣዕሰና፤ ህድእ ንበል'ሞ። ቅድሚ ዝኾነ ነገር ምግባርና ኣዕሚቕና ንሕሰብ፤ ዓቃላትን ይቕረ በሃልትን ንኹን፤ ሓንሳእን ንሓዋሩን ንፋቕር። => **ነፍሰኻ ምምላኽ፡** ካብ ውሽጢ ደኣ'ምበር ካብ ግዳም ዝመጽእ ኣይኮነን፤ ሰለዚ ንውሽጢ ነፍስና ብምፍታሽ ነፍስና ክንመልኽ ይግባእ፤ ከምኡ እንተ ገይርና። ጌጋታትና ክድገሙ ዕድል ኣይረኽቡን፤

- ❖ ንሕሜት ቀልጢፍ ተቐቢልካ ምትሕልላፍ ምቕላሉ፡ ብኣንጻሩ ግና ናይ ወንጌል መልእኽቲ ተቐቢልካ ንካልኣት ንምዝራብ ምኽባዱ። ኣይገርምንዶ
- ❖ ሓደ ሚእቲ ቅርሺ ሕዝባ ንዕዳጋ ምውሓዱ ንቤተክርስቲያን ክንህብ ግና ምብዝሓሉ። ኣይገርምንዶ



- ❖ ጸወታን ላግጽን ከም ባልዕ ሓዊ ካብ ሓደ ናብ ካልእ ክላባዕ፡ እንተኾነ ግን ናይ እግዚአብሔር ነገር ሰሚዕና ንካልእ ንምትሕልላፍ ክንሸገር ። ኣይገርምንዶ
- ❖ ንቆጶራና ከም ድሌትና ምቕያይር ክቀልል፡ እንተኾነ ግን ናይ ቤተ ክርስቲያን መደባት ንምስታፍ ቅድሚ ሰሙን ሓበሬታ ክንገረና ምድላይና። ኣይገርምንዶ

“ከምኡ ኸኣ እምነት ምግባር እንተ ዘይብላሰ ንርእሳ ምወትቲ እያ።” ያዕ2:17

'Little children, let us love, not in word or speech, but in truth and action. And by this we will know that we are from the truth and will reassure our hearts before him'. 1John 3:18 -

Praise be to God, the most high. This year we must focus on living out the word of God through sharing of love and understanding of our faith. Through our love for God, we must continue to share the word of our Lord Jesus Christ to our fellow brothers and sisters in hopes of strengthen the faith of our community. We must aim to be examples for others in all that we do that leads us closer to the life God would want us to lead.

As a Catholic Community we learn that sharing of love is one of the vital actions we should give to others, and this act will forever be important to us as it was important to our Lord Jesus Christ as shown to us by all the amazing work that he did to spread the word of God. As the quote explains, we must love with action and truth not with just word or speech; therefore we must unite as one and take action in expressing the love we have received from God, and spreading this love to those who are in desperate need of it.

Ruth Berhe

